

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

జంభస్య మూర్ధ్ని భేత్తా చ హంతా చ శతదుందుభేః ।

స ఏష కృష్ణో గోవిందః జాతో భృగుషు వీర్యవాన్ ॥ 38-233 ॥

సహస్రబాహుముద్ధర్తుం సహస్రజితమాహవే ।

క్షత్రియాణాం చతుష్పష్టిమ్ అయుతానాం మహాయశాః ।

సరస్వత్యాం సమేతాని ఏష వై ధనుషాఽ జయత్ ॥ 38-234 ॥

బ్రహ్మద్విషాం వధే తస్మిన్ సహస్రాణి చతుర్దశ ।

పునర్జగ్రాహ శూరాణామ్ అంతం చక్రే నరర్షభః ॥ 38-235 ॥

తతో దశసహస్రస్య హంతా పూర్వమరిందమః ।

సహస్రం ముసలేనాహన్ సహస్రముదకృంతత ॥ 38-236 ॥

చతుర్దశసహస్రాణి క్షణమాత్రమపాతయత్ ।

శిష్టాన్ బ్రహ్మద్విషశ్చిత్త్వా తతోఽ స్నాయత భార్గవః ॥ 38-237 ॥

రామరామేత్యమిక్రుష్టః బ్రాహ్మణైః క్షత్రియార్ధితైః ।

న్యఘ్నద్దశసహస్రాణి రామః పరశునాభిభూః ॥ 38-238 ॥

న హ్యమృష్యత తాం వాచమ్ ఆర్తైర్భృశముదీరితామ్ ।

భృగో రామాభిధావేతి యదాక్రందన్ ద్విజాతయః ॥ 38-239 ॥

కాశ్మీరాన్ దరదాన్ కుంతీన్ క్షుద్రకాన్ మాలవాంఛకాన్ ।

చేదికాశికరూశాంశ్చ ఋషికాన్ క్రథకైశికాన్ ॥ 38-240 ॥

అంగాన్ వంగాన్ కళింగాంశ్చ మాగధాన్ కాశికోసలాన్ ।

రాత్రాయణాన్ వీతిహూత్రాన్ కిరాతాన్ మూర్తికావతాన్ ॥ 38-241 ॥

ఏతానన్యాంశ్చ రాజేంద్రాన్ దేశేదేశే సహస్రశః ।

నికృత్య నిశితైర్బాణైః సంప్రదాయ వివస్వతే ॥ 38-242 ॥

కీర్ణా క్షత్రియకోటీభిః మేరుమందరభూషణా ।

త్రైఃసప్తకృత్యః పృథివీ తేన నిఃక్షత్రియా కృతా ॥ 38-243 ॥

ఏవమిష్ట్యా మహాబాహుః క్రతుభిర్భూరిదక్షిణైః ।

అన్యద్వర్షతం రామః సౌభే సౌల్పమయోధయత్ ॥ 38-249 ॥

తతః స భృగుశార్దూలః తం సౌభం యోధయన్ ప్రభుః ।

సుబంధురం రథం రాజన్ ఆస్థాయ భరతర్షభ ।

నగ్నికానాం కుమారీణాం గాయంతీనాముపాశృణోత్ ॥ 38-250 ॥

రామ రామ మహాబాహూ భృగుణాం కీర్తివర్దన ।

త్యజ శస్త్రాణి సర్వాణి న త్వం సౌభం వధిష్యసి ॥ 38-251 ॥

చక్రహస్తో గదాపాణిః భీతానామభయంకరః ।

యుధి ప్రద్యుమ్నసాంమ్బాభ్యాం కృష్ణః సౌభం వధిష్యతి ॥ 38-252 ॥

తచ్ఛ్రుత్వా పురుషవ్యాఘ్రుః తత ఏవ వనం యయౌ ।

న్యన్య సర్వాణి శస్త్రాణి కాలకాంక్షీ మహాయశాః ॥ 38-253 ॥

రథం వర్మాయుధం చైవ శరాన్ పరశుమేవ చ ।

ధనూంష్యపు ప్రతిష్ఠాప్య రాజన్ తేపే పరం తపః ॥ 38-254 ॥

హ్రీయం ప్రజ్ఞాం శ్రియం కీర్తిం లక్ష్మీం చామిత్రకర్షణః ।

పంచాధిష్ఠాయ ధర్మాత్మా తం రథం విససర్జ హ ॥ 38-255 ॥

ఆదికాలే ప్రవృత్తం హి విభజన్ కాలమీశ్వరః ।

నాహనచ్ఛ్రద్ధయా సౌభం న హ్యశక్తో మహాయశాః ॥ 38-256 ॥

జామదగ్న్య ఇతి ఖ్యాతః యస్త్వసౌ భగవాన్మషిః ।

సోఽస్య భాగస్తపస్తేపే భార్గవో లోకవిశ్రుతః ॥ 38-257 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే వింశతిశ్లోకాః



సుభాషితమ్

సత్యానుసారిణీ లక్ష్మీః కీర్తిస్యాగానుసారిణీ ।
అభ్యాసకారిణీ విద్యా బుద్ధిః కర్మానుసారిణీ ॥



శ్రీవేంకటేశ్వరస్వామి వారి



గోవిందనామావళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

